

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധിസ്വാമി കൃതിഷു

|| ശ്രീഹയശ്രീവസ്രഗ്ധരാ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീഹയശ്രീവസ്രഗ്ധരാ ॥

കവിതാജിതകല്ലോലികന്യകാകാന്തവക്ഷസേ ।  
കരുണാദിഗുണാഡ്യായ കമലാനിധയേ നമഃ ॥

അഗ്രേ പശ്യാമി തേജഃ കിമപി ഹയമുഖം  
വർദ്ധകം വാരിരാശേഃ

വിദ്യാരുപസ്യ ഹൃദ്യം വിശദശശിനിഭം  
പദ്മജാതാഭിനന്ദ്യം ।

ശംഖം ചക്രം ച പുസ്തം വിവൃതിരതിമതീം  
ജ്ഞാനമുദ്രാം ച ലക്ഷ്മീം

ബിഭ്രദ് വിഭ്രാജമാനം ശ്രുതിതതിമഹിതം  
ലോചനാനേകഭൃശ്യം ॥ 1 ॥

അഗ്രേ പശ്യാമി നിത്യം ഹയവദനമഹം  
ധാമ മാന്യം പവിത്രം

ശീതം വിദ്യോതമാനം മധുരമതിതമാം  
മംഗലം ദർശനീയം ।

ദുഃഖാംഭോധേരുദീതാം കമലവനസഖീം  
ലാലയദ്ധാമഭാഗേ

ലക്ഷ്മീമങ്കേ നിവിഷ്ടാം ശശിനമധിവസദ്  
ദിവ്യഭവ്യാനുഭാവം ॥ 2 ॥

അഗ്രേ പശ്യാമി ഭൂയഃ ധവലതമമഹം  
ധാമ സർവ്വോത്തമം തത്

ലക്ഷ്മയാ വാമാങ്കഭാജാ മൃദുലനിജഭൂജാ-  
ശ്ലിഷ്ടപൃഷ്ഠം വരിഷ്ഠം ।

വാജീന്ദ്രാസ്യം സ്വഹേഷാവിധുതനതജ്ഞാ-  
നന്തനാനാവിധാഘം

മാനാതീതാനുഭാവം മുനിജനമനസാം  
ലക്ഷ്യമേകം പവിത്രം || 3 ||

അഗ്രേ പശ്യാമി ഭാന്തം ധവലമതിതരാം  
വാജീവക്രതം പുരാണം  
യേന പ്രേഷ്ഠേന കാമം ജിത ഇഹ മഹസാ  
ശീതശുഭേന സോഽയം |  
നിത്യം ധത്തേ നിഷണ്ണം നിജസുഭഗതനൗ  
ദുശ്ചപാഥോധിജാതഃ  
ചന്ദ്രോഽയം ദേവദേവം വിധിവിഹിതതപോ-  
ജാതസഞ്ജാതമൂർത്തിം || 4 ||

അഗ്രേ പശ്യാമി നാഥം മതികൃതിവിഹൃതം  
വാമഭാഗാംകഭാജാ  
വിദ്യാമൂർത്ത്യാ ശ്രീയാ യഃ കരകമലജുഷാ  
ദിവ്യസൗരഭ്യഭാജാ |  
ലീലാപദ്മേന സംവീജിതനിജവദനഃ  
ശ്രാന്തിഹീനോ നിതാന്തം  
നിത്യം വേദാംസ്തദർത്ഥാനപി കില കഥയൻ  
തം പുമാംസം ഹയാസ്യം || 5 ||

ദ്യുഗ്ദ്യാം പദ്മാകൃതിദ്യാം ദിനകരരജനീ-  
കാന്തതുല്യാകൃതിദ്യാം  
ചക്രശ്രീശംഖരാഡ്ദ്യാം വിരചിതനിമിഷോ-  
ന്മേഷലീലാഭരാദ്യാം |  
ആദ്യാം ദേവാദിദേവോ ഹയവരവദനോ  
മാനുഷാകാരദേഹഃ  
സംസാരേസ്ഥിൻ ചരന്തം ഹയമിവ സരയം  
മാനുഷം മാം സ പാതു || 6 ||

ആസ്താമസ്മത് പുരസ്താദനഘശുഭഗുണോ  
 ദേവദേവോ ഹയാസ്യഃ  
 ഹേഷാവിക്ഷിപ്തതത്തന്വിമതകലകലോ  
 ദിവ്യസൗന്ദര്യഭൂമിഃ |  
 ഹത്യാ സദ്യസ്സുദുഷ്ടം മധുമസുരവരം  
 വേധസഃ കർണ്ണജാതേ  
 വർഷൻ ഹർഷേണ രസ്യഃ മധുമയഫണിതീഃ  
 വേദവേദാംഗസക്തഃ || 7 ||

അങ്കേ കൃത്യാ കൃശാംഗീം ഹിമകരനിലയ-  
 ശൃംഖക്ലപ്താഭിഷേകാം  
 ശീതൈസ്സംവേപമാനാം ഇതരകരഗതം  
 ദർശയൻ ചക്രരാജം |  
 ആശ്വാസ്യാശ്ലിഷ്യ ഹേഷാമയമധുരരവൈ-  
 രീദേവദേവോ ഹയാസ്യഃ  
 നിത്യം മച്ചിത്തരംഗേ കലയതു നടനം  
 മോദബോധസ്വരൂപഃ || 8 ||

വേഗാത് പ്രത്യുഹഹീനം ജനയിതുമിവ ന-  
 സ്സന്നതാനാം മുഖേഭ്യഃ  
 വാചാമുച്ചൈഃ പ്രവാഹം വിഹിതഹിതമഹാ-  
 വാജീവക്രതാവതാരഃ |  
 ശ്രീമാൻ വാഗീശ്വരോഽയം ധവലശുഭതനു-  
 ശ്ശുദ്ധസത്വസ്വരൂപഃ  
 സത്വം നസ്സംവിധത്താം പ്രകടിതകരുണോ  
 നീരജോ നിസ്തമസ്കം || 9 ||

മന്ദോഽപ്യാനന്ദപാഥോനിധികുഹരഗതാൻ  
 കർത്തുമീഷ്ടേ ബുധേന്ദ്രാൻ  
 വാചാമുച്ചൈർവ്വിലാസൈർന്നവരസഭരിതൈ-  
 ശ്ശ്രീഹയാസ്യോ യദി സ്യാത് |

കിഞ്ചിച്ഛിത്തേ നിവിഷ്ടോ വിമലനിജതനു-  
ശ്ശംഖചക്രേ സപുസ്താം  
വ്യാഖ്യാമുദ്രാം ച ലക്ഷ്മീം കരകൃതകമലാം  
സംവഹൻ സുസ്മിതാസ്യാം || 10 ||

സ്രശോരാം ശ്രീനിയേരുത്ഥിതാം യോ വഹേത്  
വാജിരാജാനനം വർണ്ണയന്തീമിമാം |  
സ്രശോരസ്രശോരഃ കൺഠതോസ്മീതി സഃ  
വാദിരാജാജിതസ്സജ്ജയം വിന്ദതി || 11 ||

|| ഇതി ശ്രീഹയശ്രീവസ്രഗ്ധരാ സമാപ്തം ||